



जनसंपर्क लिंगम्  
अमेरिकी दूतावास

# प्रेस समाचार

सांतोषगढ़, चाणक्यपुरी, नई दिल्ली 110021 फ़ोन: 011-24198000 फैक्स: 011-24198817  
ईमेल: [mpl@pd.state.gov](mailto:mpl@pd.state.gov) इंटरनेट पेबसाइट: <http://usembassy.state.gov/delhi.html>

31 जनवरी, 2006

## अमेरिका की बड़ी कंपनियों ने नई दिल्ली में रक्षा प्रदर्शनी में भाग लिया

नई दिल्ली -- अमेरिका की 20 बड़ी कंपनियां डिफेंस एक्सपो 2006 में भाग ले रही हैं, रक्षा मंत्रलय के थल एवं नौ सैनिक रक्षा प्रणालियों की प्रदर्शनी का आयोजन नई दिल्ली में 31 जनवरी से 3 फरवरी तक किया जा रहा है। रक्षा प्रदर्शनी में अमेरिका सबसे बड़े स्तर पर भाग ले रहा है। यह अमेरिकी उद्योग की भारतीय रक्षा बाजार में बढ़ती रुचि को भी प्रतिबिंबित करता है।

भारत में अमेरिकी राजदूत डेविड सी. मलफोर्ड आज प्रदर्शनी में गए और अमेरिका की प्रदर्शित रक्षा प्रणालियों को देखा। उन्होंने भारत-अमेरिका के रक्षा संबंधों को रणनीतिक साझेदारी बताया। उन्होंने कहा, “भारत और अमेरिका ने एक नए युग में प्रवेश किया है तथा दोनों देशों के बीच सुरक्षा तथा बहुत से अन्य मुद्दों पर सहयोग बढ़ रहा है। हमारा रक्षा सहयोग दोनों देशों की क्षमताओं में वृद्धि करता है तथा क्षेत्रीय व वैश्विक सुरक्षा व स्थिरता बढ़ाने में सहायता करेगा।

अमेरिकी सेना प्रदर्शनी में पहली बार अपनी रक्षा प्रणालियों का प्रदर्शन कर रही हैं। यहां एक यू.एस. आर्मी टेक्नोलॉजी मंडप है जो भारत के साथ रक्षा आपूर्ति संबंध के महत्व को दर्शाता है। प्रदर्शित प्रणालियों में आर्मोर्ड हम्बी, ए एफ्यूचर फोर्स वारियर, यूएवी, एंटी टैंक मिसाइल सिमूलेटर्स आदि हैं। भारतीय प्रदर्शनी पांच अंतर्राष्ट्रीय शो में अकेली है जिसमें अमेरिकी सेना इस वर्ष भाग लेगी।

रक्षा प्रदर्शनी के संयोजन से 30-सदस्यीय कार्यकारी रक्षा मिशन भारत आ रहा है जिसमें अमेरिका की प्रमुख 22 रक्षा कंपनियों के वरिष्ठ अधिकारी शामिल हैं। भारत में यह पांचवां सबसे बड़ा अमेरिकी कार्यकारी रक्षा मिशन हैं जिसके लिए भारत-अमेरिकी बिजनेस काउंसिल गत 20 महीनों से सहयोग कर रहा है। शिष्टमंडल के सदस्य उद्योग और व्यापार नेताओं के साथ उच्च-स्तरीय मीटिंग करेंगे तथा प्रगति मैदान में 3 फरवरी को भारत-अमेरिकी रक्षा उद्योग विचार गोष्ठी में भी भाग लेंगे। इससे रक्षा सहयोग बढ़ाने के लिए भारत और अमेरिकी सरकार तथा उद्योग जगत में तालमेल बनेगा।

\*\*\*